

بسم الله الرحمن الرحيم

اشارات

دستور میں ترجمہ یاد دستور کی قلب ماہیت؟

خورشید احمد

انسانی معاشرے کے استحکام اور ترقی کے لیے جہاں مغلص، نیک اور بالصلاحیت قیادت ضروری ہے وہیں قانون کی حکمرانی اور بنیادی اداروں کا تحفظ اور استقلال بھی ضروری ہے۔ افراد فلاني ہیں اور آتے جاتے رہتے ہیں لیکن ادارے اگر محکم ہوں تو قیادت کی تبدیلی کے باوجود نظام جاری و ساری رہتا ہے۔ جہاں ادارے کمزور ہوں اور سارا انحصار فلاني انسانوں پر ہو، وہ نظام مٹی کے گھروندے کے مانند ہوتا ہے جو افراد کی تبدیلی سے زمین بوس ہو جاتا ہے۔ تاریخ کا یہ ناقابل فراموش سبق ہے کہ اصل استحکام اور ترقی اداروں کے استحکام اور احترام سے آتی ہے۔ یہی وجہ ہے حضور اکرم صلی اللہ علیہ وسلم نے امت کے بقا اور استحکام کے لیے جو نسخہ تجویز فرمایا وہ علیکم بسننی و سنته الخلفاء الراشدین (تم پر لازم ہے کہ میری سنت کی اور خلفاء راشدین کی سنت کی پیروی کرو) سے عبارت ہے، اور یہ ہدایت اور اداروں کا تسلیل اور تواتر ہی ہے جس نے اس امت کو تاریخ کے سارے چیزوں کا مقابلہ کرنے کی صلاحیت فراہم کی۔

آج پاکستان جس بحران کا شکار ہے اس کا ایک بڑا ہی اہم پہلو اداروں کے استحکام سے غفلت اور اغراض ہے۔ زیادہ سمجھ بات یہ ہے کہ اس بد نصیب قوم کی سیاسی قیادت تمام ہی بنیادی اداروں کو کمزور اور غیر محکم کرنے پر تملی ہوئی ہے اور ارباب اقتدار کا واضح ہدف چند ہاتھوں میں اختیارات کا مکمل ارتکاز نظر آ رہا ہے جو سیدھا سیدھا تباہی کا راستہ ہے۔ وقت کی اہم ترین ضرورت یہ ہے کہ اداروں کی تباہی کو روکا جائے اور اختیارات کی تقسیم میں وہ توازن پیدا کیا جائے جو کسی بھی سیاسی اور اجتماعی نظام کے کامیابی سے چلنے اور قوم کو آمریت اور فرطائیت سے بچانے کے لیے ضروری ہے۔ ایک جموروی اور شورائی نظام اور آمرانہ اور فرطائی نظام کا بنیادی فرق ہی یہ ہے کہ جموروی نظام میں دستور، قانون اور ادارے بالادست ہوتے ہیں جبکہ آمرانہ نظام دستور، قانون اور اداروں پر عملًا فرد واحد یا ایک گروہ کی مطلق العنانی مسلط کرتا ہے، خواہ بظاہر بڑی بڑی

شاندار عمارتوں پر پارلیمنٹ، عدالت اور صحت کے پرچم لہرا رہے ہوں۔ اس وقت ملک و قوم ایک نظر فریب جموروی تماثیل کے علی الرغم اسی نوعیت کے خطرات سے دوچار ہے اور یہ وقت ہے کہ دستور اور جموروی اداروں کے تحفظ کے لیے ہر سطح پر موثر جدوجہد کی جائے تاکہ ملک مطلق العنان اور فسادیت سے حفاظت رہ سکے اور ریاست کے مختلف اداروں کے درمیان صحت مند توازن رونما ہو سکے جو ایک دوسرے کی تقویت کا باعث ہو۔ عدالت اور صدارت پر گرفت مغبوط کرنے کے بعد حکومت کے سربراہ اپنے اس عزم کا اظہار کر رہے ہیں کہ اب دستور کی تبدیلی، بلکہ قلب ماہیت (metamorphosis) کے لیے کوئی پیشہ تیار کیا جا رہا ہے۔ دستور کی تیزیوں اور چودھویں ترمیم سے اختیارات کا جوار تکاذا واقع ہوا ہے وہ بھی کافی نہیں سمجھا جا رہا ہے اور باوثوق اطلاعات کا ماحصل یہ ہے کہ ۱۹۷۳ کے دستور کی بحالی کے نام پر ایسی بنیادی تبدیلیاں لانے کی تیاری ہے جو ملک کے پارلیمنٹی نظام کو مکمل طور پر وزیر اعظمی نظام (Prime Ministerial System) میں تبدیلی کر دیں گی۔ وزیر اعظم صاحب کا ارشاد ہے: ”میرے منصوبے موجودہ نظام میں فٹ نہیں ہوتے“ (جنگ لاہور، ۲ جنوری ۹۸)۔ روپرتوں کے مطابق وفاقی کابینہ سے خطاب کرتے ہوئے وزیر اعظم نے فرمایا ہے کہ موجودہ حکومت کو عوام کی طرف سے دیا گیا بھاری مینڈیٹ اس بات کا مقاضی ہے کہ موجودہ نظام اور حکومتی طریق کار میں انقلابی نوعیت کی تبدیلیاں لائی جائیں۔ اس سلسلے میں قانون اور آئین میں موجودہ تمام ابہام اور پیچیدگیوں کو آئینی تراویہ کے ذریعے دور کر دیا جائے گا۔ (جنگ، ۱۳ جنوری ۹۸)

آئینی تراویہ کا رخ کس طرف ہو گا؟ اس سلسلے میں جنگ اور دی نیوز (۲ جنوری ۹۷) کی اطلاع یہ ہے کہ صدر مملکت کے اختیارات کو مزید کم کیا جا رہا ہے۔ جوں کے تقریب کے لیے چیف جش کے مشورے کی شرط کو ختم کیا جا رہا ہے، چیف الیکشن کمشن، آڈیٹر جزل اور پیلک سروس کمیشن کے سربراہ کے تقریب کا اختیار بھی وزیر اعظم کی طرف منتقل کیا جا رہا ہے۔ دستور میں بشمول دفعات ۲۵، ۹۰، ۲۲۳، ۲۲۸، ۲۶۰ بنیادی تبدیلیاں لائی جا رہی ہیں اور یہ سب پارلیمنٹ کی پالادتی کے نام پر کیا جا رہا ہے۔ واکس آف امریکہ نے اس صورت حال پر تبصرہ کرتے ہوئے کہ ان دستوری تراویہ کے نتیجے میں: ”صدر کے اختیارات مزید کم ہو جائیں گے اور نواز شریف ڈیکٹیٹر بن کر ابھریں گے“۔ (جسارت، ۳ جنوری ۹۸)

جس رخ پر موجودہ حکومت بگٹھ چل پڑی ہے وہ بڑا خطرناک ہے اور اس رخان کا بروقت نوش اور اس کے خلاف موثر مزاحمت وقت کی اہم ترین ضرورت ہے۔

یہ ایک عظیم سانحہ ہے کہ ہمارے ملک میں دستوری تراویہ کو طاقت کا کھیل بنادیا گیا ہے۔ حالانکہ دستور

وہ مقدس اور اہم ترین و ستاویز ہوتا ہے جس پر کسی ملک کے پورے نظام کا انحصار ہو اور جو توازن اختیارات کا ضامن ہو۔ یہ پوری قوم اور تاریخ کی امانت ہوتا ہے اور کسی بھی فرد یا ادارے کو ذاتی مقاصد یا وقتی مصلحت کی بنا پر اسے بازیچہ المغلب بنانے کا حق نہیں۔ دستور کسی ایک نسل کے لیے نہیں بلکہ رسول اور صدیوں کے لیے بنایا جاتا ہے۔ بلاشبہ اس میں ترمیم اور تبدیلی کا دروازہ کھلا رہتا چاہیے لیکن یہ ترمیم اور تبدیلی بھی دستور کے مقاصد اور قوم کی تاریخی امگوں کے تابع اور ان حدود کے اندر ہونی چاہیے جو دستور کی ترمیم اور تعمیر کے لیے مقرر اور معروف ہیں، ورنہ قانون کی حکمرانی ایک مذاق بن جائے گی اور ادارے درہم برہم ہو جائیں گے۔ یہی وجہ ہے کہ دستور سازی اور عام قانون سازی کو دو الگ الگ کام قرار دیا گیا ہے۔ دستور سازی کی ذمہ داری اس ادارے کو دی جاتی ہے جسے قوم نے خاص طور پر اس کام کے لیے منتخب کیا ہو۔ عام قانون ساز ادارے (Parliaments) دستور کے تحت وجود میں آتے ہیں اور اس کے ارکان، نیز انتظامیہ اور عدالتی، دستور کی حفاظت لوار اس کی تفہیض کا حلف اٹھاتے ہیں۔ انھیں دستور میں ترمیم کے محدود اختیارات ضرور حاصل ہوتے ہیں لیکن دستور کی تفہیض یا اس کی قلب ماہیت کا اختیار حاصل نہیں۔ یہی وجہ ہے کہ دستوری قانون (Constitutional Law) میں مندرجہ ذیل دو اصولوں کو بنیادی اہمیت حاصل ہے۔

پہلا اصول یہ ہے کہ بالعموم دستوری ترمیم عام اکثریت سے نہیں ہوتی بلکہ اس کے لیے خصوصی شرائط عائد کی جاتی ہیں، مثلاً پارلیمنٹ کی دو تہائی اکثریت، یا وفاقی نظام میں پارلیمنٹ اور صوبائی قانون ساز اسٹبلیوں میں سے ایک بڑی تعداد کی تائید (جیسا کہ امریکہ، بھارت اور دوسرے جموروی ممالک میں ہے) یا پارلیمنٹ کی تائید کے علاوہ ریلفرڈم وغیرہ۔ اس طرح دستور کو دوام بھی حاصل ہوتا ہے اور تبدیلی کا امکان بھی باقی رہتا ہے۔

دوسرा اصول اس سے بھی زیادہ اہم اور نازک ہے اور اس کے ذریعے دستور میں ترمیم اور دستور کے بنیادی ڈھانچے اور تزویر اتنی نظام میں تبدیلی میں فرق کیا گیا ہے۔ Amendment سے مراد جزوی تبدیلی، کسی غلطی یا سمو کی اصلاح اور بنیادی ڈھانچا اور تزویر اتنی نظام کے مطابق کی یا اضافہ اور اس کے فطری ارتقائی تقاضوں کو پورا کرنے کی کوشش ہے۔ اس کے خلاف یا اس سے متصادم کسی تبدیلی کو جائز ترمیم (legitimate amendment) نہیں کہا جاسکتا۔ یہ براہی بنیادی مسئلہ ہے اور اس کی تفہیض اور احترام بے حد ضروری ہے اس لیے ہم اس کی وضاحت کرنا چاہتے ہیں۔

جمان تک ترمیم (amendment) کے لغوی مفہوم کا تعلق ہے، وہ جزوی تبدیلی ہے، بنیادی تبدیلی نہیں۔ The Oxford Reference Dictionary کے مطابق amend کے معنی ہیں:

اس کا مفہوم: Chambers 20th Century Dictionary کے مطابق اس کا مفہوم:

"To free from fault or error; to correct; to improve; to alter in detail with a view to improvement as a bill before parliament; to rectify; to cure; to mend".

Webster Third New International Dictionary کا مقصد

کسی غلطی یا کمی کو دور کرنا ہے اور اصلاح یہ لفظ اس چیز یا عمل کے لیے استعمال ہوتا تھا جس کے ذریعے ایک پودے کو زمین میں پروش پانے میں سولت مل سکے۔ گویا پودے کی تبدیلی نہیں بلکہ اس کے نمو کے عمل کو متاثر کرنے والی چیز کو دور کرنا یا تبدیل کرنا۔

یہ وجہ ہے کہ دستوری قانون کے ماہرین اور اعلیٰ عدالتوں نے "ترمیم" کو تفسیخ یا بنیادی تبدیلوں کے ہم معنی تصور نہیں کیا بلکہ ایسی تبدیلی جو دستور کے مقاصد اور بنیادی ڈھانچے کے مطابق ہے، اور جو اس سے متصادم ہے، ان میں فرق کیا ہے، اور ترمیم کے دائرے کو صرف اول الذکر تک محدود کر دیا ہے۔ اگر بنیادی ڈھانچے یا ریاست کے مقاصد میں تبدیلی کی کوشش کی جائے تو اس کے لیے عوام سے نئے مینزیٹ کو ضروری سمجھا ہے۔ دنیا کے کچھ دساتیر میں تو چند دفعات کو ناقابل تغیر قرار دے دیا جاتا ہے (جیسا کہ ایران میں ہے) لیکن باقی مقلمات پر بھی کسی خاص وقت کی پارلیمنٹ کو یہ اختیار دینے میں تالی کیا گیا ہے کہ وہ دستور میں جب چاہے اور جو چاہے تبدیلی کر دے۔ اس سلسلے میں بھارت اور پاکستان کی دستوری تاریخ پر ایک نظر ڈالنا مفید ہو گا۔

بھارت میں یہ مسئلہ ۱۹۷۳ء میں ابھر کر سامنے آیا۔ بھارت کے دستور میں دفعہ ۳۶۸ ترمیم دستور کے بارے میں ہے، جس کی رو سے دستور میں ترمیم کے لیے لوک سمجھا اور راجیا سمجھا دونوں کی دو تہائی آکثریت ضروری ہے اور کچھ معملات میں اس کے ساتھ کم از کم نصف صوبائی ریاستوں کی متفہمہ کی حمایت ضروری ہے۔ بنیادی حقوق کے سلسلے میں ایک مقدمے میں، جسے Kesavananda Vs. Kerala کے نام سے پکارا جاتا ہے، (AIR 1973 SC 1461) بھارت کی پریم کورٹ نے یہ اصول طے کیا کہ پارلیمنٹ کو بنیادی حقوق یا دستور کے بنیادی ڈھانچے میں تبدیلی کا حق نہیں، اس لیے کہ ان کا تعلق ریاست کے مقصد اور اس کے وجود کے جواز سے ہے۔ اس لیے ہر ایسی ترمیم جو ان کو متاثر کرے غیر قانونی متصور ہو گی۔ اندر اگندھی بمقابلہ راج زائن (AIR 1973 SC 2299) میں پریم کورٹ نے پھر اس اصول کی توثیق کی اور یہ دستوری پوزیشن طے کی کہ دفعہ ۳۶۸ پارلیمنٹ کو ترمیم دستور کا مطلق حق نہیں دیتی بلکہ اس حق کو صرف جزوی تبدیلی تک محدود کرتی ہے۔ مطلق، بنیادی یا انقلابی تبدیلی کا اختیار کسی پارلیمنٹ کو حاصل نہیں جو دراصل دستور ساز ادارہ نہیں بلکہ دستور کے تحت وجود میں آنے والا ایک ادارہ ہے۔ وہ نہ دستور کی تفسیخ کر سکتا ہے اور نہ

اس کے بنیادی ڈھانچے کو تبدیل کر سکتا ہے۔ البتہ اس ڈھانچے کے مطابق جزوی تبدیلی کا حق اسے حاصل ہے۔ اس فیصلے کو غیر موثر بنانے کے لیے بھارتی وزیر اعظم (اندرائی گاندھی) نے دستور میں بیالیسوں ترمیم کر ڈالی جس کے ذریعے آرٹیکل ۳۶۸ میں دو شقتوں ۲ اور ۵ کا اضافہ کیا گیا۔

دفعہ ۲ کے ذریعے قرار دیا گیا کہ اس آرٹیکل کے تحت جو ترمیم بھی کی جائے گی اسے کسی بھی بنیاد پر کسی بھی عدالت میں زیر بحث نہیں لایا جائے گا۔ دفعہ ۵ کے الفاظ ملاحظہ کیجیئے:

5- For removal of doubts it is hereby declared that there shall be no limitation on the constitutional powers of Parliament to amend by way of addition, variation or repeal the provisions of the constitution under this article.

ترجمہ: شبہات دور کرنے کے لیے یہ اعلان کیا جاتا ہے اس آرٹیکل کے تحت، دستور کی دفعات میں اضافے، تبدیلی یا تغییر کے ذریعے ترمیم کرنے کے پارلیمنٹ کے دستوری اختیارات پر کوئی تحدید نہیں ہو گی۔

بھارت کی سپریم کورٹ نے ۱۹۸۰ میں منروا ملز کیس (Minerva Mills Case AIR 1980) میں اس دستوری ترمیم کا جائزہ لیا اور فیصلہ کیا کہ آرٹیکل ۳۶۸ میں اس ترمیم کا (یعنی شق ۲ اور ۵ کے اضافے) کا پارلیمنٹ کو حق نہیں تھا اس لیے اسے خلاف قانون اور غیر موثر قرار دیا جاتا ہے اور سپریم کورٹ کا یہ فیصلہ کہ پارلیمنٹ دستور کے بنیادی ڈھانچے میں تبدیلی نہیں کر سکتی، قائم اور برقرار ہے۔

قلائل غور بات یہ ہے کہ اس فیصلے کے بعد نہ تو سپریم کورٹ پر کوئی بلہ بولا گیا، نہ چیف جسٹس اور متعلقہ بجou کی چھٹی کی گئی اور نہ پارلیمنٹ نے اسے اپنے حقوق پر دست درازی تصور کیا۔ سب نے سپریم کورٹ کے طے کردہ اس دستوری اصول کے آگے سرتسلیم خم کر دیا اور قانون کی بالادستی اور اداروں کے استحکام کا راستہ اختیار کیا۔

پاکستان میں دستور کے ساتھ جو مذاق بار بار ہوتا رہا ہے وہ ہمارے سیاسی عدم استحکام کی اصل وجہ ہے۔ جس ملک میں دستور کا حلف اٹھانے والے ہی اسے اپنی ذاتی مصلحتوں یا مفادات کی خاطر جب چاہیں چھڑ کر پھینک دیں یا اس میں ایسی تبدیلیاں کر دیں کہ اس کا حلیہ ہی گزر جائے تو پھر اس ملک میں قانون اور حقوق کا کیا حشر ہو گا؟ گویا:

آئین چمن بندی بھی نہیں، دستور نوا سنج بھی نہیں
اب اس سے زیادہ گلشن کا شیرازہ پریشان کیا ہو گا؟
یہی وہ خلفشار ہے جس سے ملک و قوم کو بچانے کے لیے سپریم کورٹ نے چیف جسٹس محمود الرحمن کے

دور میں عاصہ جیلانی کیس میں ایک تاریخی فعلہ دیا تھا جس کے ذریعے چیف جسٹس منیر کے فیصلے کو کالعدم کیا گیا اور مستقبل کے لیے یہ اصول طے کر دیا گیا کہ قانون کی حکمرانی صرف دستور کے احترام ہی سے ممکن ہے، اس سے انحراف یا اس کی تفسیخ خداری کے متراوٹ ہے۔ بڑے مکمل دلائل دینے کے بعد چیف جسٹس حمود الرحمن نے لکھا:

”اس تجزیے کی بنیاد پر میں، فاضل چیف جسٹس کے لیے احترام کے بہترین جذبات کے ساتھ، اس نتیجے تک پہنچے بغیر نہیں رہ سکتا کہ انہوں نے Kelson Theory کی تعبیر کرنے اور اسے اپنے سامنے پیش مقدمے کے حالات و اقلuat پر منتبط کرنے میں غلطی کی۔ میری تحریرائے میں، انہوں نے جو اصول بیان کیا ہے اس کا کوئی بھی جواز نہیں ہے (wholly unsustainable)۔ میں اپنا فرض سمجھتا ہوں کہ یہ کوئی کہ اسے اچھا قانون قرار نہیں دیا جاسکتا۔“

چیف جسٹس حمود الرحمن نے یہ تاریخی الفاظ بھی لکھے کہ پاکستان میں ناقابل تغیر دستوری ڈھانچا قرارداد مقاصد ہے جسے اس دستور ساز اسمبلی نے طے کیا تھا جو قیام پاکستان کے وقت دستور سازی کے لیے منتخب کی گئی تھی اور اس سے کوئی انحراف ممکن نہیں۔ انہوں نے لکھا:

”بہر صورت اگر ہمارے لیے کوئی اعلیٰ معیار (grand norm) ضروری ہے، تو مجھے اسے معلوم کرنے کے لیے مغرب کے قانونی ماہروں کی طرف دیکھنے کی ضرورت نہیں ہے۔ ہمارا اپنا اعلیٰ معیار، ہمارے اپنے عقیدے کا حصہ ہے، یعنی یہ کہ پوری کائنات پر قانونی حاکیت اعلیٰ صرف اللہ تعالیٰ کی ہے اور بر لوگ جو اختیار اس کی مقرر کردہ حدود کے اندر استعمال کرتے ہیں، ایک مقدس امانت ہے۔ یہ ناقابل تغیر و تبدل اصول قرارداد مقاصد میں، جسے پاکستان کی دستور ساز اسمبلی نے ۷ مارچ ۱۹۷۳ کو منظور کیا تھا، واضح طور پر تسلیم کیا گیا تھا۔“

چیف یعقوب علی نے چیف جسٹس کے فیصلے کی تائید کی مگر اپنے جداگانہ فیصلے میں نہ صرف یہ کہ قرارداد مقاصد کی اس اساسی حیثیت کی تائید و توثیق کی بلکہ جزل ایوب خان اور جزل بھی خل دنوں کے دستور کی تفسیخ کے عمل کو ایک غیر قانونی اور باغیانہ فعل قرار دیا جسے کبھی سند جواز نہیں دی جاسکتی، اور ہر دور کے آمروں کو منتخب کیا کہ دستور میں اس نوعیت کی دراندازوں کو کبھی بھی ”جاز قانون سازی“ تسلیم نہیں کیا جاسکتا۔ انہوں نے لکھا:

”ہو سکتا ہے کہ ریاست کے جریہ اقتدار کی وجہ سے، عوام اور عدالتیں عارضی طور پر خاموش ہو جائیں لیکن یہ یقینی طور پر قرار دیا جانا چاہیے کہ یہ عاصب جو حکم دیں گے وہ غیر قانونی ہو گا اور عدالتیں ان کے قواعد کو تسلیم نہیں کریں گی اور نہ ان کو قانونی قرار دے کر ان کے مطابق عمل کریں گی۔ جیسے ہی

ایسا پلا موقع آئے جب غاصب کے ہاتھ میں ریاست کا جابرانہ نظام نہ رہے، اس پر بغلتوت کا مقدمہ چلایا جانا چاہیے اور مناسب سزا دی جانی چاہیے۔ صرف یہی چیز بعد کے مسمم جوؤں کو روکنے کا باعث بنے گی۔“

بدقمقی سے طالع آزمائی قانون کی گرفت سے بچے رہے جس کی وجہ سے بگاڑ کی یہ راجیں مسدود نہ ہو سکیں۔ لیکن عدیلیہ کے ثابت کردار سے سیاہ و سپید اور جائز اور ناجائز ایک دوسرے سے ممتاز و ممتاز ہو گئے اور مستقبل کے خطرات اور ان کے مقابلے کے نشان راہ واضح ہو گئے۔ جزل ضیاء الحق نے دستور کی تنفسی کی گجہ اس کی معطلی (abeyance) کا راستہ اختیار کیا اور عدالتون نے بھی اسے دستوری انحراف (constitutional deviation) قرار دیا۔ جب عارضی دستوری حکم نامہ (Provisional Constitutional Order) لاگو کیا گیا تو اس وقت کے چیف جسٹس اور جووں کی ایک تعداد نے حلف لینے سے انکار کر دیا اور مارشل لا کے نظام میں ایسی دراڑیں پڑ گئیں کہ بالآخر ۱۹۸۵ء میں جمیوریت بحال ہوئی۔

نصرت بھوکیس میں بھی چیف جسٹس نے قرارداد مقاصد کو ملک کا بنیادی قانون قرار دیا اور اس کے بعد بھی اعلیٰ عدالتون نے اس قرارداد اور اس کے اصولوں کو دستوری بنیادی ڈھانچے کے طور پر تسلیم کیا۔ نیز آہستہ آہستہ ہماری عدالتون نے بھی دستور کے بنیادی ڈھانچے کے اصول کی توثیق کی جو بالآخر اچکنی کیس میں سپریم کورٹ کے فلنج فیصلے کی شکل میں دستور کا حصہ بن گیا۔ ضرورت ہے کہ اس فیصلے کو بغور پڑھا جائے اور ملک کے سیاستدان، وکلا اور ارکان پارلیمنٹ اس کی روشنی میں دستوری معلمات طے کرنے کی کوشش کریں۔

”یہ امر غیر متنازع ہے کہ تینوں دساتیر میں قرارداد مقاصد مشترک ہے اور اس کو تینوں دساتیر میں، ۱۹۷۳ء کا دستور، بطور مقدمہ شامل کیا گیا ہے۔ ۱۹۷۳ء کے دستور کی بحال ان تمام شبہات کو دور کرتی ہے جو پیسی او (PCO) کے نفاذ سے پیدا ہو سکتے تھے۔ یہ بھی معلوم ہوتا ہے کہ چیف مارشل لا ایڈ مشریٹ کا ارادہ دستور کو، صدر اور وزیر اعظم کے اختیارات میں توازن قائم کرنے کے لیے تراہیم کے ساتھ بحال کرنے کا تھا، اور دستور میں اسلامی و فعات شامل کرنا بھی تھا جس کے لیے قرارداد مقاصد میں واضح طور پر بنیاد فراہم کر دی گئی تھی۔“

اس لیے ہماری یہ سوچی سمجھی رائے ہے کہ آٹھویں ترمیم، بشمول دفعہ ۵۸ (۲) ب دستور کے مستقل فپر کے طور پر قائم رہنے کے لیے ہے۔ صدر کے لیے یہ راستہ کھلا ہے کہ دفعہ ۲۳۹ کے تحت دستوری ترمیم کے ذریعے آٹھویں ترمیم کی کسی دفعہ میں ترمیم کرے، جب تک کہ قرارداد مقاصد میں جواب ۱۹۷۳ء کے دستور کا مقدمہ اور دفعہ ۲ کے تحت دستور کا قابل عمل (substantive) حصہ ہے، درج

وفاقیت، پارلیمانی جمیوریت اور اسلامی دفعات کے اساسی اصولوں کو نہ چھیڑا جائے۔

سپریم کورٹ کے فلنج کا یہ نیکلہ دستور کے بنیادی ڈھانچے اور صرف اس کے اندر ترمیم کے اصول کو بالکل صاف الفاظ میں طے کر دیتا ہے۔ اس لیے ملک کی تمام دینی اور سیاسی قوتیں کو چوکنا رہنے کی ضرورت ہے۔ انھیں صرف دستوری ترمیم کے ایک ایسے پیشکن پر قوی اتفاق رائے پیدا کرنے کی کوشش کرنی چاہیے جو قرارداد مقاصد کے مطابق دستور کے بنیادی ڈھانچے یعنی اسلام، پارلیمانی جمیوریت، وفاقیت، حقوق انسانی کے تحفظ، عدیلیہ کی آزادی، توازن اختیارات اور قانون کی بالادستی کو مستحکم کرنے والا ہو اور ہر ایسی ترمیم کی ڈٹ کر مزاحمت کی جائے جو کسی بھی رنگ میں ارتکاز اختیارات اور ایک فرد، گروہ یا ادارہ کی مطلق العنان کی راہ ہموار کرنے والی ہو۔

چونکہ نئے دستوری پیشکن کا رشتہ عوای مینڈیٹ سے جوڑا جا رہا ہے اس لیے اس بات کی بھی ضرورت ہے کہ عوای مینڈیٹ کی صحیح حقیقت کو بھی صاف الفاظ میں معین کر لیا جائے۔ ۱۹۸۵ سے ۱۹۹۷ تک پانچ انتخاب ہوئے ہیں لیکن یہ سب ۱۹۷۳ کے دستور کے تحت قانون ساز اداروں کے انتخاب تھے۔ ان میں سے کوئی بھی کسی دستور ساز اسمبلی کے انتخاب کے لیے نہیں تھا۔ پھر ۱۹۹۷ کے انتخابات تو غیر معمولی حالات میں ہوئے جن کاملک کی عظیم اکثریت نے انتخابی بائیکاٹ کیا۔ سرکاری اعداد و شمار کے مطابق ایک تباہی ووڑز نے انتخابات میں شرکت کی حالانکہ تمام ملکی اور غیر ملکی آزاد مبصرین کے مطابق اصل شرکت بمشکل میں سے پہنچیں نیصد ووڑز نے کی۔ کامیاب ہونے والی جماعت کو کل ووڑز کے زیادہ سے زیادہ بارہ تیرہ فی صد کی تائید حاصل تھی۔ لیکن اگر ہم تعداد کے مسئلے کو نظر انداز کر دیں اور توج اصل مسائل پر مرکوز کریں، تو صاف معلوم ہوتا ہے کہ مسلم لیگ نے جو منشور ۱۹۹۷ کے انتخابات میں قوم کے سامنے پیش کیا اس میں باواسطہ دستوری ترمیم کا کوئی ذکر موجود نہیں۔ پورے منشور میں ایک جملہ بھی ایسا نہیں جس میں دستور یا اس کے کسی حصے کے بارے عدم اطمینان کا اظہار کیا گیا اور اس میں ترمیم کے لیے کوئی حق عوام سے حاصل کیا گیا ہو۔ ہم نے میاں نواز شریف صاحب کے اس منشور کا ان کے تعارف سمیت بغور مطالعہ کیا ہے اور جو شخص بھی اس کا مطالعہ اور تجزیہ کرے گا ہماری اس رائے سے اتفاق کرے گا کہ اس میں بنیادی یا انقلابی دستوری ترمیم کے مسئلے سے قطعاً تعرض نہیں کیا گیا۔ باواسطہ یا باواسطہ جن امور کو دستوری ترمیم کا معاملہ قرار دیا جاسکتا ہے، وہ صرف یہ ہیں:

۱۔ آرڈیننس کے ذریعے قانون سازی محدود کرنا (گو عملًا اس حکومت کے پلے دس میونس میں ۱۸

آرڈیننس جاری ہوئے ہیں)۔

۲۔ سیاسی و فداری میں تبدیلی اور ہارس ٹریڈنگ کے خاتمے کے لیے آئین میں ترمیم (جو چودھویں ترمیم کی شکل میں کی گئی ہے جس کا مقصد صحیح گرانداز قابل تنقید ہے کہ اس طرح پارٹی سربراہ کی مطلق العنان قائم ہو جائے گی)۔

۳۔ قومی اور صوبائی اسمبلیوں کو معاشرے کے مختلف طبقات کا بھرپور نمائندہ بنانے کے لیے پارلیمنٹ کی نشتوں میں اضافہ، خواتین اور مختلف پیشوں سے ماہرین کو مناسب نمائندگی کے تحت پارلیمنٹ میں نمائندگی دینا۔

۴۔ منتخب نمائندوں کے انتاؤں کا سرعام اعلان، صوابدیدی اختیارات کا خاتمه یا انھیں "انتالی محدود" کرنا، وزیروں اور مشیروں کی فوج ظفر موجود کی حوصلہ لٹکنی اور وزیروں اور مشیروں کی تعداد کی حد مقرر کرنا، نیز نجی کاروبار میں مصروف منتخب نمائندوں پر منصب کی بنیاد پر مفادفات حاصل کرنے پر قانون (conflict of interest legislation) کے ذریعے واضح پابندی (ان میں سے کسی پر عمل نہیں ہوا بلکہ وزیروں اور مشیروں کی فوج میں اضافہ ہوا ہے)۔

۵۔ بج صاحبان کی تعداد میں اضافہ (جس کا حشر پریم کورٹ میں طے شدہ تعداد کو بھی کم کرنے کی لٹکش میں دیکھا جا سکتا ہے)۔

۶۔ انصاب کے عمل کو مسحکم کرنا، ہرسول ملازم اور منتخب نمائندے پر لازم ہو گا کہ وہ باقاعدگی سے اپنے مالی مفادفات اور انتاؤں کا اظہار کرے اور یہ ریکارڈ عوامی معافانہ کے لیے کھلا رکھا جائے نیز عوامی نمائندوں اور ریاستی عمدہ داروں کے خلاف بد عنوانی کی عوامی شکایات کی تنتیش کے لیے ایک خود مختار اور با اختیار ادارہ موجود رہے۔ یہ تنتیش اور استغاثے کے لیے اپنا علیحدہ انتظام رکھے (جس کا حشر وزیر اعظم کے دفتر میں انصاب بیل کے قیام کی شکل میں دیکھا جا سکتا ہے)۔

پورے منشور میں یہ چھ امور ایسے ہیں جنہیں بالواسطہ یا بلاواسطہ دستوری ترمیم سے متعلق کہا جا سکتا ہے۔ ان میں نہ آئھوں ترمیم کا ذکر ہے، نہ صدر کے اختیارات کا اور نہ عدالتی کے دستوری حقوق و فرائض کی تنظیم نو کا۔۔۔ اگر آپ کامنشور ہی ان تمام امور سے خالی تھا تو پھر آپ کو مینڈیٹ کیسے حاصل ہو گیا؟

خود کا نام جنوں رکھ دیا جنوں کا خود
جو چاہے آپ کا حسن کرشمہ ساز کرے

دستور میں دو ترمیم موجودہ حکومت نے پارلیمنٹ سے جس انداز میں کروائی ہیں وہ اس حکومت کے انداز حکمرانی کی غماز اور اس کے طریق واردات کی مظہر ہیں۔ یہ جمورویت اور پارلیمنٹ کے چہرے پر ایک

بد نمادغ ہیں۔ جس آنھوں ترمیم پر اتنا شور و غوغاء ہے اس پر قومی اسمبلی نے پورے چالیس دن اور سینیٹ نے سات دن بحث کی۔ دلیل اور سیاسی دباؤ کے ذریعے اصل مسودے میں پندرہ کے قریب تراویم کرائیں جس کے ذریعے نیشنل سیکورٹی کونسل کے ادارے کو ختم کیا گیا، صدر اور وزیر اعظم کے اختیارات میں کچھ توازن پیدا کیا گیا، اسمبلی کی تحلیل کو جو ڈیشل رویو کے لیے کھولا گیا، وزیر اعظم اور وزیر اعلیٰ کے انتخاب کے کام کو قومی اسمبلی اور صوبائی اسمبلی کی طرف منتقل کیا گیا اور نویں دستوری ترمیم کے لیے حکومت سے حقیقی وعدہ لیا گیا جو پورا نہ ہوا۔ اس کے بر عکس ذرا غور کریں کہ تیرھوں اور چودھوں ترمیم کا ڈراما کس طرح اسنج کیا گیا۔

پانچ پانچ گھنٹے میں اتنی بنیادی تراویم، کسی بحث کے بغیر، تمام قواعد و ضوابط معطل کر کے منظور کرائی گئیں۔ یہ قانون سازی نہیں دستور کے ساتھ مذاق ہے۔ ہم یقین سے کہ سکتے ہیں کہ دنیا کی پارلیمنٹوں کی تاریخ میں ایسی سرعت اور سل انگاری سے دستوری تراویم کی کوئی دوسرا مثال نہیں مل سکتی۔

ہم نے یہ دونوں مثالیں اس لیے دی ہیں کہ ہمیں خطرہ ہے کہ آئندہ بھی دستوری تراویم کے لیے ایسے ہی ڈرائے نہ اسنج کیے جائیں۔ اس کی موثر مزاحمت ہونی چاہیے۔ دستوری چینکی کی تیاری کا کام اس طرح کرنا، دستور، قانون، اخلاق اور جسموری آداب کے منافی ہے۔ اگر دستور میں کچھ کمزوریاں ہیں یا دستور کے ڈھانچے کے مزید موثر بنانے کے لیے کچھ تبدیلیوں کی ضرورت ہے تو ان پر کھل کر علمی اور عوامی سطح پر بحث ہونی چاہیے۔ دستوری تجدیز مرتب کرنے کے لیے پارلیمنٹ کے ارکان اور دوسرے اہل علم و تجربہ پر مشتمل کمیش بننا چاہیے جو تمام عوامی اور علمی حلقوں سے استفادہ کرتے ہوئے اپنی تجدیز پیش کرے۔ ان پر کھلی بحث پارلیمنٹ میں اور پارلیمنٹ کے باہر ہونی چاہیے تاکہ دن کی پوری روشنی میں، اور زیادہ سے زیادہ قوی اتفاق رائے پیدا کر کے، دستور میں تراویم ہوں۔ ان کے ایک ایک لفظ پر غور و خوض کے بعد انھیں کتاب آئین میں مرقوم کیا جائے۔ اس سے ہٹ کر جو طریقہ بھی اختیار کیا جائے گا وہ فساد اور بگاڑ کا طریقہ ہے اور اس سے کبھی خیر رونما نہیں ہو سکتا۔

اس موقع پر ایک اور اصولی اور بنیادی بات کی وضاحت ضروری ہے۔ ہم یہ بات ایک قومی اور تاریخی امانت کے طور پر پیش کرنے پر اپنے کو مجبور پاتے ہیں کہ وزیر اعظم صاحب کا ذہنی میلان اپنی ذات میں اختیارات کے زیادہ سے زیادہ ارتکاز کی طرف ہے۔ اس وقت جو کچھ ہو رہا ہے اس کا رخ اسی سمت میں ہے۔ یہی وجہ ہے کہ ۱۹۹۱ میں جس دستوری ترمیم کا مسودہ بارھوں ترمیم کے طور پر تیار ہوا تھا اس کا ذکر ضروری سمجھتے ہیں۔ اس موجوہ دستوری ترمیم میں غیر معمولی حالات کا مقابلہ کرنے کے لیے خصوصی ٹیکوں

بنانے اور وزیر اعظم کے لیے دستور کی کسی بھی شق کو اپنی صوابیدد پر معطل کرنے کا اختیار حاصل کرنے کی کوشش کی گئی۔۔۔ یعنی پارلینمنٹ، پریم کورٹ، وفاقی شرعی عدالت، بنیادی حقوق غرض دستور کی کسی بھی شق کو وقتی طور پر معطل کرنے کا حق وزیر اعظم کو رہنا پیش نظر تھا۔ افسوس کا مقام ہے کہ یہ مسودہ ہائی کورٹ کے ایک "سابق بچ" کے مشورے بلکہ انھی کی ڈرافٹنگ سے تیار ہوا تھا اور اسے کابینہ نے بھی منظور کر لیا تھا۔ جب محترم قاضی حسین احمد اور میں نے اس کی مخالفت کی تو وزیر اعظم صاحب کو سخت وچکا گا۔ اس وقت کے صدر غلام الحسن صاحب نے بھی اس پر سخت تلقین کی۔ جب مخالفت کھل کر سامنے آئی تو کابینہ کے ارکان پریشان ہوئے اور کم از کم دو ارکان کابینہ (یعنی حامد ناصر چحہ اور جنzel مجید ملک) نے برطانیہ کا کہ ہم نے کابینہ میں پورے غور و تجزیے کے بغیر ہی اس تجویز کو منظور کر لیا تھا۔ سینیٹ کے چیئرمین و سیم سجدو صاحب نے بھی اس مجوزہ ترمیم کو ختم کرنے اور اس کی جگہ ایک ایسی ترمیم کا مسودہ تیار کرنے میں بڑا مبہت کردار ادا کیا جو صرف لاقانونیت کے مقابلے کے لیے صرف دو سال کے لیے ٹیکنیولوژی بنانے پر مشتمل تھی۔

اس واقعے کے تین پہلو ایسے ہیں جن کے بارے وارنگ اور پیش بندی ضروری ہے:

اول: جناب نواز شریف کا یہ رجحان کہ سارے اختیارات ان کے ہاتھوں میں مرکوز ہوں، یہ جموروں اور شورائیت کی ضد اور آمریت کی راہ ہموار کرنے والی چیز ہے۔

دوم: کابینہ کا بڑے اہم معاملات پر سے بھی اس روایتی میں گزر جاتا اور قانون سازی کے لیے جس احتیاط، مشورے اور ٹرکنگ کی ضرورت ہے، اس کا اہتمام نہ کرنا۔

سوم: ہمارے کچھ سابق جوں کا روایہ جو ایک مدت تک انصاف کی کری پر بیٹھنے اور دستور اور قانون کے محافظت ہونے کے بلوجہ و جب سیاست میں آتے ہیں تو ایسے ایسے گل کھلاتے ہیں کہ

ناطقہ سر بہ گریبان ہے اسے کیا کہیں

اس واقعے کے بارے میں جو کچھ ہم نے لکھا ہے وہ حرف بہ حرف مبنی بر حقیقت ہے اور اس نمازک لمحے کو ریکارڈ پر لانے کا مقصد کسی کو مطعون کرنا نہیں بلکہ مستقبل کے بارے میں قوم کو متباہ کرنا ہے۔

آخر میں ہم قوم اور اس کے تمام ذمہ دار افراد سے یہ اپیل کرنا چاہتے ہیں کہ ملک کو تسلیم اور دستوری خلفشار سے بچانے میں کوئی واقعہ فروگذشت نہ کریں۔ پارلینمنٹ کے ارکان سے بھی ربط قائم کریں اور انھیں خدا کا خوف دلائیں اور یاد دلائیں کہ انھیں پھر عوام کے سامنے آتا ہو گا۔ نیز علما، قانون دان حضرات اور سیاسی قائدین سے گزارش ہے کہ دستور کا گمراہی نظر سے مطالعہ کریں اور بجائے اس کے کر حکومت کوئی دستوری "تین لائے" قوم کے سوچنے سمجھنے والے عناصر مثبت طور پر دستوری ترمیم کا ایک صحیح

مند پیش تیار کریں جسے قوم کے دل کی آواز قرار دیا جائے اور جس کے حق میں اتنی رائے عامہ منظم کی جائے کہ اس سے ہٹ کر کسی اور صورت میں دستور میں ترمیم ممکن نہ رہیں۔ جس طرح مولانا سید ابوالاعلیٰ مودودی اور دوسرے سرکردہ علمانے ۱۹۵۲ء میں دستوری بحث کو ایک ایسا رخ دے دیا تھا کہ آئینہ کی دستور سازی اس سے منحرف نہ ہو سکی، اس طرح اس وقت بھی ضرورت ہے دستور کے اصل ڈھانچے کو قرارداد مقاصد کی روشنی میں مستحکم کرنے اور مزید ترقی دینے کے لیے جن تبدیلوں کی ضرورت ہے، ان کو واضح کیا جائے، اختیارات کی تقسیم میں مناسب توازن قائم کیا جائے اور حکومت اور پارلیمنٹ کو ایک قوی اتفاق رائے کے تحت انھیں منظور کرنے پر مجبور کر دیا جائے۔ اس سلسلے میں جن بنیادی اصلاحات کی ضرورت ہے ان کا ایک جمل خاکہ ہم ذیل میں پیش کرتے ہیں:

۱۔ دستور میں سب سے اہم ترمیم شریعت کی بالادستی اور اسے ملک کا بالا ترین قانون (supreme law) تسلیم کرانے کے لیے ہونی چاہیے۔ اس کا عمد اسلامی جمہوری اتحاد نے اپنے ۱۹۸۸ء اور ۱۹۹۰ء کے منشور میں کیا تھا۔ اس سے پہلے قوی اسلامی اور سینیٹ نے نویں دستوری ترمیم کی شکل میں اس کا وعدہ کیا تھا اور سینیٹ نے یہ ترمیم متفقہ طور پر منظور بھی کر لی تھی۔ اور خود نواز شریف صاحب نے ۱۹۹۱ء میں پارلیمنٹ کے اس مشترک اجلاس میں جو رمضان کے مبارک میئنے میں منعقد ہوا تھا، اس کا وعدہ کیا تھا اور اس پر تمام مکاتب فکر کا اتفاق ہو گیا تھا کہ دستور کی دفعہ ۲ میں مزید ترمیم کر کے یہ اضافہ کیا جائے گا کہ شریعت اسلامی ملک کا بالا ترین قانون ہو گی اور شریعت کی تعریف وہ اسلامی احکام ہوں گے جو قرآن و سنت سے ثابت ہیں۔

۲۔ دستور میں آرٹیکل ۳ اور ۵ بڑے بنیادی آرٹیکل اور پورے قانونی نظام کی بنیاد ہیں۔ مندرجہ بالا ترمیم (شریعت کی بالادستی) کی روشنی میں ان دونوں دفعات میں یہ ضروری ترمیم کر دی جائے یعنی: --- دفعہ ۳ میں ملک کے تمام افراد کے اس حق کو تسلیم کیا جائے کہ ان سے شریعت اور قانون کے مطابق سلوک کیا جائے گا۔ --- اور

--- دفعہ ۵ میں یہ وضاحت ہو جائے کہ شریعت کے خلاف ہر قانون، حکم، ہدایت، فیصلہ یا عمل درآمد جو کسی بھی وقت جاری ہو یا اٹھایا جائے وہ کالعدم ہو جائے گا۔

۳۔ دستور کے آرٹیکل ۳۱ میں مرقوم حکومتی پالیسی کے راہنماء اصول کے نفاذ کے لیے ایک موثر مشینری وجود میں لائی جائے گی جو ایک متعین مدت میں ان پر مکمل عمل درآمد کو یقینی بنائے گی جس کے بعد یہ حقوق بھی باقی حقوق کی طرح نافذ العمل ہو جائیں گے۔

۴۔ دستور کے آرٹیکل ۳۵ اور ۲۳۸ میں جو اختیارات اور تحفظات شریعت کے منانی ہیں، وہ ختم کر

دیے جائیں گے۔

۵۔ وزیر اعظم کے لیے مسلمان ہونا جیسا کہ وزارت عظمیٰ کے حلف نامے سے واضح ہے دستور کی وفعہ ۹ میں شامل کر لیا جائے گا۔

۶۔ وفاقی شرعی عدالت کا دائرہ اختیار و سعی کر کے تمام قوانین اور عدالت اور انتظامیہ کے ضوابط کارکو اس کے دائِرہ اختیار (jurisdiction) میں لے آیا جائے گا، نیز وفاقی شرعی عدالت کے چیف جسٹس اور ججوں کا تقرر بھی مستقل ہو گا۔ انھیں سپریم کورٹ اور ہائی کورٹ کے ججوں کا تحفظ اور اختیار حاصل ہو گا۔ ان کے تقرر، منتقلی، مناصب کارکی تبدیلی وغیرہ کے سلسلے کی تمام امتیازی و دفعات (provisions) ختم کر دی جائیں گی اور عدالیہ کی آزادی اور انتظامیہ کے علیحدگی کے تمام اصول و قواعد وفاقی شرعی عدالت اور باقی اعلیٰ عدالتوں میں یکساں ہوں گے۔ وفاقی شرعی عدالت کو اپنے دائرے میں دست گیری (relief) کے اختیارات بھی حاصل ہوں گے۔

۷۔ سینیٹ کو مزید اختیارات دیے جائیں، خصوصیت سے ملی معاملات میں بحث اور مشورے کا حق، تمام بین الاقوامی معابدات کی توثیق کا حق، چند اہم تقریروں کی توثیق۔

۸۔ ریاست کے اہم اداروں بیشمول بری، بھری اور فضائی سربراہوں، چیف جسٹس آف پاکستان، چیف ایکشن کمشنر، پیلک سروس کمیشن کا سربراہ اور آڈیٹر جنرل کے تقرر کے لیے واضح ضابط۔۔۔ اور ناموں کی تجویز کے لیے ایسا نظام جو سیاسی دراندازی سے پاک اور خالص میراث پر بنی ہو۔ جو تقریباً سیاسی نوعیت کی ہوں ان کے لیے حکومت اور اپوزیشن میں مشورے کا نظام قائم کیا جائے یا سینیٹ کی متعلقہ کمیٹیوں سے منظوری لی جائے جس طرح دنیا کے جمہوری ممالک میں ہے۔

۹۔ عدالیہ کی انتظامیہ سے مکمل علیحدگی، عدالیہ کی آزادی اور عدالیہ سے سبک دوش ہونے والے ججوں کے لیے ایسا انتظام کہ ان سے قوی امور میں پورا پورا فائدہ تو اٹھایا جاسکے مگر منافع والے منصب کا لالج باتی نہ رہے۔ نیز سپریم کورٹ کے ۲۰ مارچ کے فیصلے کے مطابق طے شدہ اصولوں کو دستوری تحفظ دیا جائے۔

۱۰۔ پارلیمنٹ اور صوبائی اسمبلیوں کی مدت پر از سرنو غور مناسب ہو گا۔ اسے کم سے کم چار سال کر لیا جائے تاکہ عوای مینڈیٹ کی جلد تجدید ہو سکے۔ نیز پارلیمنٹ کے ممبران کی تعداد بڑھانے اور تمام موثر طبقات بیشمول خواتین کی نمائندگی کے لیے مناسب انتظام۔ اس سلسلے میں مناسب نمائندگی کے نظام کو مکمل یا جزوی طور پر اختیار کرنا مفید ہو سکتا ہے۔

۱۱۔ صدر اور وزیر اعظم کے اختیارات میں توازن اور حکومت انتظامیہ اور پارلیمنٹ کے لیے ایسا انتظام

کہ حکومت اور پوری انتظامی مشنری پر پارلیمنٹ کی بلادستی اور گرفت موثر ہو سکے اور پارلیمنٹ عملہ حکومت اور انتظامیہ کی ری غسل (hostage) نہ بن جائے۔

۱۲۔ اخساب کے نظام کو ایک مستقل بلذات پاختیار نظام کے طور پر قائم کرنا، اسے دستوری تحفظ، ملی آزادی اور تعیش اور استخارے کے لیے ان کا اپنا آزاد نظام، نیز حکومت اور عوام کی تحریک پر از خود کارروائی (suo motto) کا اختیار۔

۱۳۔ وفلقی نظام کو اس کی حقیقی اپرٹ کے ساتھ رو بے عمل لانا۔ دستور میں موجود تقسیم اختیارات کی عملی تنفیذ اور ایک تعین مدت میں صوبوں اور لوکل بلڈیز میں انتظامیہ، نیکسیشن، پلانگ اینڈ ڈیلپنٹ اور دوسرے تمام میدانوں میں اختیارات کی حقیقی منتقلی (devolution of power)۔

۱۴۔ سود اور قرض کی معیشت سے نجات۔

۱۵۔ تعلیم، صحت، رہائش، دولت کی منصوفانہ تقسیم، روزگار کے موقع کی فراہمی اور جان، مل اور آہو کی حفاظت کے لیے شریوں کے حقوق کے منشور (charter) کی تیاری اور ان پر دستوری ضمانت کے ساتھ عمل در آمد کا موثر نظام۔

۱۶۔ معاشری خود انحصاری کے حصول اور خسارے کی بحث سازی پر پابندی کے لیے دستوری اور قانونی انتظام۔

یہ وہ سولہ نکات ہیں جن کے بارے میں دستور، قانون اور پالیسی ہر سطح پر موثر کارکردگی کی ضرورت ہے۔ قرارداد مقاصد کی روشنی میں زندگی کا جو نقشہ بنانا چاہیے وہ اسی وقت ممکن ہے جب ان تمام امور پر توجہ دی جائے، دستور کو بھی اُنھی مقاصد کے لیے موثر بنایا جائے اور حکومت اور عوامی سطح پر بھی ان کے حصول کے لیے جدوجہد ہو۔ اسے قوی ایجادے کی حیثیت سے اختیار کرنے کی سہی کی جائے تو توقع کی جاسکتی ہے کہ ان شاء اللہ آئندہ صدی میں پاکستان ان اصل مقاصد کی عملی تصویر بن سکے گا جن کے لیے یہ ملک قائم کیا گیا تھا اور پھر یہ قوم علاقائی اور عالمی ہر میدان میں اپنا بھرپور کردار ادا کر سکے گی۔